

---

**Atubunet ngina ngitalio angalup ngina (isiyonitae)**

**ATUBUNET NGINA NGITALIO ANGALUP NGINA ISIYONITAE, 2010**

---

**EPONE NGOLO ESUBAKINITERE NGINGAETA**

Engaet

1. Akisiyonet ka engaet 31 ngolo a ngitalio ka Ngalup
2. Akiwaakinet ngina ka engaet kitete 32A.
3. Akisiyonet ka engaet 35 ka atubunet angina erae Epir.
4. Akisiyonet ka engaet 59 ka atubunet angina erae Epir.
5. Akisiyonet ka engaet 92 ka atubunet angina erae Epir.

**ATUBUNET NGINA ANGALUP NGINA ISIYONITAE, 2010**

**Atubet ngina kisiyonet ngitalio ngulu angalup kan akiwuriar ngulu ibooyete analup anguna itubunitoe akaritas etupakinitae nguna igirir lo constitution ekek 237, ka nguna ikwaanatar.**

AKOLONGIT NGINA ACAMUNERE: 6<sup>th</sup> January 2010.

Akolongit ngina egeunere: 12<sup>th</sup> February, 2010

ACAMAKI atukot ka Epaliament ikwanata:

**1. Akisiyonet ka angaunet 31 ngina ka ngitalio Angalup.**

Engaet 31 ngolo ka ngitalyo Angalup, Ana kigiret anaga enyaritae Atubunet ngina erae Epir, esiyoni –

(a) Anguna ka akiwaakin neni edaunor ekek (3c) nuta-

“(3d) Ani eroko ebod ngetubuno ngisilinga ngulu emaikina totac ngini ibooyi analup, todauna ngilapio 6 anakolongit angina ageunere, etubuni e Minister.

(3e) Etacunio ngisilinga ngulu elimunitoe anege alotooma ekaru ngolo pei etubunio Eminister alo ngaet

(3) kori tolimunite ngulu emaikina totacae alo ngaet (3d).”

(b) Alo ngaet (6), kan akilunyokin ngakigireta “ngikaru ngiarei” kan ngakigireta “epei karu”.

**2. Akiwaakin engaet ngolo kitete 32A.**

Isiyonio Atubunet ngina Apolon ka akiwuakin nadaunet ka engaet 32, nuta-

**“32A. Ngulu ibooyete analup emam akiritar analup mati kerae neni ngetacitotor ngisilinga ngulu kipangaet ngalup.**

(1) Ngitunga ngulu iboyete analup anguna etubokinitae akaritas emam akiritar analup angun mati erae ekot etubukinit kori erae pa ketacito ngisilinga ngulu etubunitoe kan akipangaa ngalup angolo karu.

(2) Eroko mono ekot ngetubuno ngadi, emaikina toripikik mono nguna ikeunitae alo

Ngaet 32(1).

(3) Ani etubokini ekot akiritaro angitunga analup ikwa nugu, emaikina tolimo ngirwa ke elap, nait ngemaikina kiritarae itunganan ngedolo ngilapio 6. Emaikina nait tolimunoe epite ngolo ka etacit erae kemunaara ngiboro, ekinyakakine ka daadang nguna etamakini ekot.

(4) Anguna ka akisitiya engaet alogo, akiroit ‘ekot’ erauni atukot ngina ewoikinit ekatubon Majestret Grade 1 kori ngolo apolon Chief Majestret. Ka ngakiro daadang nguna etapito nguna angalup tar ana kigiret angina Land Tribunal.

**Disclaimer**

The Original of this translation is the English text of the Law which is the only authentic version for purposes of enforcement of the Law.

**3. Akisiyonet ka engaet 35 ka atubunet angina erae Epir.**

Isiyonio engaet 35 ngina ka atubunet angina Apolon ikwanata-

(a) akiyatakin neni edaunor ekek (1) nuta-

“(1a) Isitiyao ekek ngolo (7) kan itunganan ngini ibooyi analup kisitiya ake pedor akiya ngalup ikwa nguna keng emam pa itaanyunit elope angalup anguna etubokinitae akaritas. Itiyat itunganan yegen asecit ngina emaikina totubokinae efain ngolo edoli ngisilinga ngamilionin, kori akiyen alojera ngikaru ngulu edolete 4, kori akitac efain ka aenit dang; elemario nai ngakigireta keng kisitiyae nguna ka elope angalup.

(b) Ta nabo ikiwaakin nadaunet ka ekek (7) nuta-

“(8) isitiyao ekek logo, ani erae ke tema elope angalup elocok akigiret ka etaitol kan agyalar ngalup, kori akorakin ice, kori erae kikama lokoku keng, emam ngemaikina nguna kikamut ngini ibooyi analup angun.

Ngini nait ekama ngalup emaikina tokerite ngini ibooyi analup angun.

**4. Akisiyonet ngina ka angaunet 59 ka Atubunet angina erae Epir.**

Isiyonio engaet 59 ngolo ka atubunet angina erae Epir kan akiwaakin kedaun ekek (1) nuta-

“(1a) Ani kecamaki ebod kori kitiya kori tokorak ngalup pa etupit ngakigireta nguna ka engaet (1) (a), emam ngerae kire”.

**5. Akisiyonet ka engaet 92 ka atubunet angina erae Epir.**

Isiyonio engaet 92 ngolo ka atubunet angina Apolon ikwanata-

(a) Ka akiwaakin neni edaunor ekek (1)(d) nuta-

“(e) akikatakin akiritar itungan, kori akiritar kori akingarakin kiritarae itunganan ngini ibooyi analup anguna etubokinitae akiritas tomam apedori ngina ka ekot.

(b) Kan akilunyokin neni ka ekek (4) nuta-

“(4) Itunganan ngini isitakinitae anguna ka akiritar ngini ce analup ikwa igiritere lokek (1) (c) emaikina itunganan yegen totac efain ngolo edoli ngamilionin kori toenae ngikaru ngiomwon, kori akitac ka aenit dang.

(c) Isiyonio kan akiwaakin kedaun ekek (5) nuta-

“(5a) Itunganan ngini atubokin kan ngasecisya nguna igiritae lokek (1) (e) emaikina toenae aloprison ngikaru ngulu ngedeparete 7.

(5b) Ani kisitakinitae itunganan kan ekek (5a), epedori ekot-

(a) Akicikakin itunganan ngin totac ngisilinga neni angini eritari ka neni Emunaara; kori

(b) Alimokin tobongo itunganan ngini eritar nalup nguna asurokinere.

**Disclaimer**